

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಶೇಷಾರ್ಯಾನುಗೃಹೀತಾ

|| ಶ್ರೀಕೋದಂಡಪಾಣಿಕರುಣಾಸ್ತುತಿಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಶ್ರೀಕೋದಂಡಪಾಣಿಕರುಣಾಸ್ತುತಿಃ ॥

ವಂದೇ ವೇಂಕಟಶೇಷಾಯಾಂ ವತ್ಸವಂಶಶಿರೋಮಣಿಂ |

ವಾತ್ಸ್ಯಶ್ರೀವರದಾಚಾರ್ಯತನಯಂ ಕರುಣಾನಿಧಿಂ ॥

ಶ್ರೀದಂಭಭಾಜಾಂ ಪರಿಹರ್ತುಮೀಕ್ಷಾಂ ಪಾದಂ ಹರೇಸ್ಸಂಶ್ರಯಿತುಂ ಸದೈವ |

ಭೀದಂ ಭವಂ ದ್ರಾವಯಿತುಂ ಜವೇನ ಕೋದಂಡಪಾಣೇಃ ಕರುಣಾಂ ನತೋಸ್ಮಿ ॥ ೧ ॥

ರಘುವರಕರುಣೇ! ಕರುಣಾ ತವ ಯದಿ ಪುರತಸ್ತದಾ ಕಿಮಸ್ತ್ಯರ್ಥಂ ? |

ಪ್ರಭುರಪಿ ಜಗತಾಂ ಮಹಿತಃ ಸ ತು ಭವತಿ ನುತೋ ಭವತ್ಪದತ್ವೇನ ॥ ೨ ॥

ನೇದಂ ಜಗತ್ ಹರಿರವೇತ್ ನ ಚ ತಂ ಸ್ವಯಂ ಸಃ

ಶ್ರೀದಂ ಪದಂ ಭವತಿ ನೋ ಭವಿನಾಂ ಚ ತಸ್ಯ |

ಮೋದಂ ಪರಂ ಕಥಮುಪೈತು ಜನಃ ಚ ಸರ್ವಃ

ಕೋದಂಡಪಾಣಿಕರುಣೇ! ಕರುಣಾಂ ವಿನಾ ತೇ ॥ ೩ ॥

ಅಹೋ ಮೇ ಸಮೋಹೋ ಭವತಿ ಸತಿ ಲಬ್ಧೋದಯದಯೇಪಿ—

ಉದಾರೇ ಶ್ರೀದಾರೇ ಕೃಪಣಮಿಹ ಕಂಚಿತ್ ಶ್ರಿತವತಃ |

ಯ ಏಷ ಸ್ವಪ್ನೀತ್ಯೈ ನಿಹಿತಮಪಿ ಮಿಥ್ಯಾಸ್ತವವಚಃ

ತಥಾ ತಥ್ಯಂ ಮತ್ವಾ ನ ಗಣಯತಿ ಕಂಚಿತ್ ಪರಮಪಿ ॥ ೪ ॥

ಭ್ರಾಂತಃ ಶ್ರಾಂತಸ್ತಥಾಹಂ ಕೃಪಣಮುಖಿಸುಖಾ—

ಲೋಕಲಿಪ್ಸಸ್ತದೀಯಾ—

ವಾಸಾಭಾಸೇ ವಸಂತನ್ಮುದಮುದಯಯಿತುಂ

ತತ್ರ ಚಿತ್ರಾಣ್ಯವೋಚಂ |

ಮಂದೋ ಮಂದಾಮೃತಾದ್ರೀಭವದನಘದಯಾ—

ಪಾಂಗಸಂಗಾದೃತಸ್ವಂ

ಮುಕತ್ವಾ ಮುಗ್ಧಂ ಮುಖಂ ತೇ ಮುದಮಪಿ  
ಸದನಂ ರಾಮಚಂದ್ರ! ಕ್ಷಮಸ್ವ || ೫ ||

ಸಾಯಂ ಪ್ರಾತಃ ತವ ಮುಖಕಮಲಾ-

ಸ್ವಾದನಂ ಕರ್ಮ ನಿತ್ಯಂ

ತ್ಯಕ್ತ್ವಾ ಸೇವಾಂ ತವಾಂಘ್ರೋರಪಿ ನಿಖಿಲಫಲಾ-

ಪಾದಿನೀಂ ರಾಮಚಂದ್ರ! |

ಮುಗ್ಧಃ ಕಂಚಿತ್ ಶ್ರಿತೋಹಂ ವಿಭುರಿತಿ ಕೃತಧೀಃ

ತಸ್ಯ ಸಂಪತ್ತಿವೃದ್ಧಿಂ

ವಾಂಛಾಂ ಅಂಚ್ಛಾಂ ಸದಾ ತತ್ ಸದನಮಪಿ ತಥಾ-

ಹ್ಯಂಚಿತೋ ವಂಚಿತೋಸ್ಮಿ || ೬ ||

ಸುಧಾಮನಿ ಸುಧಾಮನಿ ಕ್ಷಪಿತದುರ್ಗತೇ ಸದ್ಗತೇ

ಕಿಮತ್ರ ಭವತಿ ಸ್ಥಿತೇ ಪ್ರಭುವರೇಽತ್ಯುದಾರೇ ಪರಂ |

ನರಂ ಶ್ರಯಿತುಮಾಶ್ರಯನ್ನಹಮಹೋ ಮಹಾವೋಹತಃ

ಪರಂ ಯದಿ ತವೋದಯೋ ಮಯಿ ತದಾ ದಯೇಥಾ ಇತಿ || ೭ ||

ಆದಾವಾಶ್ರಿತ್ಯ ಕೃಚ್ಛ್ಕಾತ್ ಕಥಮಪಿ ಸಮಯಂ ಪ್ರಾಪ್ಯ ಚೋಕ್ತೇ ನಿಜಾರ್ಥೇ

ಪಶ್ಚಾತ್ ಪಶ್ಚಾತ್ ಭವತ್ತಿತ್ಯುಪಜನಿತದರಾಶೇ ಸ್ಥಿರಾಶೇ ಧರೇಶೇ |

ನಾಲಂ ಹ್ಯಾಯೋ ವ್ಯಯಾಯಾಶ್ರಿತ ಇಹ ಬಹುಲಃ ಕಾಲಮೀಕ್ಷಸ್ವ ಕಂಚಿತ್

ಕಷ್ಟಂ ಸ್ಪಷ್ಟಂ ವೃಧೇಧ್ಯಂ ವದತಿ ಜನಯಸಿ ಪ್ರಾರ್ಥನಾಂ ರಾಮಚಂದ್ರ! || ೮ ||

ಅನ್ಯಾದೃಕ್ಷಮದೀಯದಿವ್ಯಸುಷಮಾಸೇವಾಕ್ರಿಯಾದೃಕ್ಷಣೇ

ಪ್ರದ್ಲಸ್ತಾಖಿಲಕಲ್ಮಷೇ ನತಜನೇ ಪಾಶ್ಚಾತ್ಯಸೇವಾಫಲಂ |

ಕಿಂ ಕುರ್ಯಾಮಿತಿ ಚಿಂತಯೇ ಸ ತು ಮಮಾಜಾನನ್ ಮನೋ ಯಾಚತೇ

ನಿಶ್ಚೇಷಾಘಹತಿಂ ಮುಹುರ್ಮುಹುರಿತಿ ಸ್ಮೇರೋಽಸಿ ಸೀತಾಪತೇ! || ೯ ||

|| ಇತಿ ಶ್ರೀಕೋದಂಡಪಾಣಿಕರುಣಾಸ್ತುತಿಃ ಸಂಪೂರ್ಣಾ ||